

പാലുല്പാദനത്തിൽ സ്വയംപര്യാപ്ത

5 (*95) ശ്രീ. കെ. ഡി. പ്രസേനൻ:

ശ്രീ. എ. രാജ:

ശ്രീമതി ദെലീമ:

ശ്രീ. കെ. പി. കുഞ്ഞമ്മദ് കുട്ടി മാസ്റ്റർ: താഴെ കാണുന്ന ചോദ്യങ്ങൾക്ക് മൃഗസംരക്ഷണ-ക്ഷീരവികസന വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് പാലുല്പാദനത്തിൽ സ്വയംപര്യാപ്ത നേടുകയെന്ന ലക്ഷ്യത്തോടെ കഴിഞ്ഞ സർക്കാർ നടത്തിയ പ്രവർത്തനങ്ങളുടെ ഫലമായി കൈവരിച്ച നേട്ടങ്ങൾ എന്തെല്ലാമാണ്?

2015-ൽ പ്രതിദിനം 16.36 ലക്ഷം ലിറ്റർ പാൽ ക്ഷീരസംഘങ്ങൾ മുഖേന സംഭരിച്ചിരുന്ന സ്ഥാനത്ത് 2020-21-ൽ ക്ഷീരസംഘങ്ങൾ മുഖേനയുള്ള പ്രതിദിന സംഭരണം 21.3 ലക്ഷം ലിറ്ററായി വർദ്ധിച്ചു. 2017-18 വർഷത്തിൽ കേരളത്തിൽ പാൽ ഉല്പാദനത്തിൽ ദേശീയ വളർച്ചാ ശരാശരിയെക്കാൾ വർദ്ധനവ് രേഖപ്പെടുത്തി. കേരളത്തിൽ 2015-16 വർഷം പ്രതിദിനം ഏകദേശം 5.5 ലക്ഷം ലിറ്റർ പാൽ ഇറക്കുമതി ചെയ്തിരുന്ന സ്ഥാനത്ത് സംസ്ഥാനത്തിനകത്തെ ആവശ്യം കഴിഞ്ഞ് അധികമുള്ള പാൽ പാൽപ്പൊടി ആക്കുന്നതിനായി അന്യസംസ്ഥാനത്ത് എത്തിക്കുന്ന സ്ഥിതിയിലേയ്ക്ക് പാലുല്പാദനം വർദ്ധിച്ചു. മിൽമയുടെ മൂന്ന് മേഖലാ യൂണിയനുകളുടേയും ആഭ്യന്തര പാൽസംഭരണത്തിൽ ഗണ്യമായ വർദ്ധനവാണുണ്ടായിട്ടുള്ളത്. 2020-21 കാലത്ത് തിരുവനന്തപുരം മേഖലാ യൂണിയന്റെ ആഭ്യന്തര സംഭരണത്തിൽ ദിനംപ്രതി ശരാശരി 39599 ലിറ്ററിന്റെ വർദ്ധനവുണ്ടായി. എറണാകുളം മേഖലാ യൂണിയന്റെ പ്രതിദിന ശരാശരി സംഭരണത്തിൽ 25502 ലിറ്ററിന്റെ വർദ്ധനവുണ്ടായി. മലബാർ മേഖലാ യൂണിയന്റെ ശരാശരി പ്രതിദിന പാൽ സംഭരണത്തിൽ 51572 ലിറ്ററിന്റെ വർദ്ധനവ് രേഖപ്പെടുത്തി. ഈ സാഹചര്യത്തിൽ 53.93 കോടിയോളം രൂപ ചെലവഴിച്ച് സർക്കാർ ധനസഹായത്തോടെ മലബാർ മേഖലാ യൂണിയന്റെ ഉടമസ്ഥതയിൽ മലപ്പുറം ജില്ലയിലെ മുർക്കനാട് ആധുനിക പാൽപ്പൊടി നിർമ്മാണ ഫാക്ടറിയുടെ നിർമ്മാണ പ്രവർത്തനങ്ങൾ പുരോഗമിക്കുന്നു.

(ബി) പാലുല്പാദനത്തിൽ സ്വയംപര്യാപ്ത എന്ന ലക്ഷ്യം കൈവരിക്കുന്നതിനടുത്തെത്തുകയും മലബാർ മിൽമ യൂണിയനിൽ ഉല്പാദനം വില്പനയെ അധികരിക്കുകയും ചെയ്തിട്ടുള്ള സാഹചര്യത്തിൽ മൂല്യവർദ്ധിത ഉല്പന്നങ്ങൾ വഴി ഉല്പന്ന വൈവിധ്യവൽക്കരണത്തിന് പദ്ധതിയുണ്ടോ?

ഉണ്ട്. സഹകരണ മേഖലയിൽ പാലുല്പാദനത്തിൽ സ്വയംപര്യാപ്തത കൈവരിച്ച മലബാർ മേഖല കോവിഡ് ലോക്ഡൗൺ കാലഘട്ടത്തിൽ സംഭരിക്കുന്ന പാൽ മുഴുവൻ വിപണനം നടത്താൻ സാധിക്കാത്ത സാഹചര്യം ഉണ്ടായിരുന്നു. കടകളിലെയും ഹോട്ടലുകളിലെയും വില്പന നിലച്ചതാണ് ഇതിന് പ്രധാന കാരണം. ഉല്പാദിപ്പിക്കപ്പെടുന്ന മുഴുവൻ പാലും മിതമായ സംഭരിച്ച് അധികമുള്ള പാൽ പാൽപ്പൊടിയാക്കി സൂക്ഷിക്കുന്നതിനായി അന്യസംസ്ഥാനങ്ങളിലേയ്ക്ക് കയറ്റി അയയ്ക്കുന്നു. ഇതിന് ഒരു ശാശ്വത പരിഹാരമെന്ന നിലയ്ക്കാണ് പാൽപ്പൊടി ഫാക്ടറി സംസ്ഥാനത്ത് സ്ഥാപിക്കുന്നത്. മലബാർ മിതമായ യൂണിയനിൽ ഉൽപ്പാദനം വിൽപ്പനയെ അധികരിച്ച സാഹചര്യത്തിൽ മൂല്യവർദ്ധിത ഉൽപ്പന്നങ്ങൾ വഴി ഉൽപ്പന്ന വൈവിധ്യവൽക്കരണത്തിനായി പദ്ധതികൾ ആവിഷ്കരിച്ചിട്ടുണ്ട്. മലബാർ മേഖലാ യൂണിയന് കീഴിൽ കേരളത്തിന് പുറത്തേയ്ക്ക് 2019-20 വർഷത്തിൽ ഒരു കോടി എഴുപത് ലക്ഷത്തി മൂപ്പത്തി ഒൻപതിനായിരത്തി അറുനൂറ്റി പതിനാറ് (1,70,39,616) രൂപയുടെയും 2020-21 വർഷത്തിൽ രണ്ട് കോടി നാല് ലക്ഷത്തി ഇരുപത്തി എട്ടായിരത്തി നാന്നൂറ് രൂപയുടെയും (2,04,28,408) നെയ്, പേഡ, പാലട എന്നീ പാലുൽപ്പന്നങ്ങളുടെ വിപണനം നടത്തിയിട്ടുണ്ട്. കൂടാതെ, 2019-20-ൽ എട്ട് കോടി എൺപത്തിരണ്ട് ലക്ഷത്തി അറുപത്തി അയ്യായിരത്തി നാന്നൂറ്റി മൂപ്പത് (8,82,65,430) രൂപയുടെ 175 ടൺ നെയ്യും 2020-21-ൽ എട്ട് കോടി മൂപ്പത്തിയെട്ട് ലക്ഷത്തി എഴുപത്തി ഒൻപതിനായിരത്തി ഒരുന്നൂറ്റി ഒൻപത് രൂപയുടെ (8,38,79,109) 65 ടൺ നെയ്യും മലബാർ മേഖലാ യൂണിയൻ കയറ്റുമതി ചെയ്തിട്ടുണ്ട്.

(സി) ക്ഷീര സഹകരണ മേഖലയിലെ അധിക പാൽ സംഭരണം കണക്കിലെടുത്ത് സംസ്ഥാനത്ത് പാൽപ്പൊടി നിർമ്മാണ യൂണിറ്റ് ആരംഭിക്കുന്ന കാര്യം പരിഗണിക്കുമോ?

മലപ്പുറം ജില്ലയിലെ മുർക്കനാട് ആധുനിക പാൽപ്പൊടി നിർമ്മാണ ഫാക്ടറി സ്ഥാപിക്കുന്നതിന് തറക്കല്ലിടുകയും ആയതിന്റെ നിർമ്മാണപ്രവർത്തനങ്ങൾ പുരോഗമിക്കുകയും ചെയ്യുന്നു.